

12 Ki nīn'naiisīni īstokos'ix ak'satūpīksīstsiuax skī'natsii; annim asain'sīni ki satse'kīnan ak'itsīsiu.

13 Jesus an'īstsiuaie eēnaken'ai mīs'taput, kanīst'au mai tūk kipi kitak'ūn īst tutoko ki an'ōk' otap'otomokōk itsok'okut tutoau.

14 Ki Jesus otsīsipīssaie Peter oko'aiaie, nannuyiuaie otokem'ani o'ksīstsiuaie itsīstokh'aitsiīnaie, ai'okhtokīm pūs'tsīmesīni.

15 Ki kaien'īmaie otsīssi, ki pūs'tsīmesīni itskīmaie: ki itsipuau', ki ito'yiuax.

16 Autūk kus'si ito'tsīpotuyīauaie akai'tappīau sauun'itsistaawx pakh'tokīnatstīikīauax: ki otse'poawsīni itsa'tūpīksīstsiuax stāawx, ki ikut'tutuyiuax ikōnai'okhtokosix:

17 Mōks'enūpanīstosi otan'īpiaie Esias prophet, ki an'iu, Osto'i mat'sīmēsts kītsauūt'tsikotsapsīnunīsts, ki ipa'tomēsts kitokh'tokosīnunīsts.

18 Jesus otsīnno'ōssax akai'tappīiix oto'tūksīpuyimokax, ikōk'itsīmau mōk'opūm mosau.

19 Ki tukskūmīni aisīnaki'īna itoto'yīnaie ki an'īstsiuaie, Nīn'a kitak'ittappopi nitak'opokiūo.

20 Jesus an'īstsiuaie, ota'tuyix au'ōttsīmanīau, ki paiu'tax au'yīīau; ki Nīn'nau okku'yi matsīstokhotom'atsaie otokōn'.

21 Ki stīk'i otūsksīnīmats'aie an'īstsiuaie Nīn'a, nōk'otomitappo nōk'akītsōsi nīn'a.

22 Ki Jesus an'īstsiuaie, sūppa'kit; ki enīx ūnanīstak'itsōsauax enīx.

23 Ki otsūppopīs'si akh'iosatsīs, otūs'ksīnīmatsax ipokītsūppo'piīax.